

# اسلامی تہذیب

اور

## قومی تعلیم

یعنی

وہ خطبہ جو ڈاکٹر سرنی سی۔ رائے نے جامعہ ملیہ اسلامیہ علی گڑھ کے  
دوسرے جلسہ تقسیم اسناد منعقدہ، فروری ۱۹۲۲ء میں پڑھا

مترجمہ

مولوی محمد مسلم ایم۔ اے  
(رکن شعبہ تصنیف تالیف)

اُردو ادیشن

شعبہ تصنیف و تالیف جامعہ اسلامیہ نے

مطبعہ ملیہ علی گڑھ میں چھپوا کر شائع کیا

## مکتبہ جامعہ علی گڑھ

بفضل خدا مکتبہ ہدایں اُردو علوم و فنون کی جملہ مشہور و معروف کتابیں مثلاً  
تصانیف سرسید، شبلی، حالی، مولوی نذیر احمد، غالب، محمد حسین آزاد، نواب  
محسن الملک، مولوی چراغ علی، اور جدید مصنفین مثلاً خواجہ حسن نظامی، مولانا  
راشد الخیری، مولوی عبدالحکیم شرر، مولانا حسرت موہانی، ڈاکٹر اقبال کی جملہ  
تصانیف ہر وقت موجود رہتی ہیں ان کے علاوہ انجمن ترقی اُردو اور نگارستان  
کی جملہ مطبوعات و المصنفین عظیم گڑھ کی تمام کتابیں، کایانی پریس برلن کی  
فارسی مطبوعات، مولانا حافظ محمد اسلم صاحب جیراچوری کی جملہ تصانیف خواجہ  
عبدالحی صاحب کی مشہور تفاسیر، مولانا رشید احمد صاحب مرحوم کی کتابیں  
ہماری یہاں ہر وقت مل سکتی ہیں۔ اور ہم ان کے سول بحیث ہونے کی  
حیثیت سے سب سے جلد اور سب سے ارزاں فراہم کر سکتے ہیں۔ مفصل فہرست  
مفت طلب فرمائیے

مہتمم مکتبہ جامعہ علی گڑھ



جناب صدر جامعہ، شیخ الجامعہ، خواتین اور حضرات !

سب سے پہلے آپ مجھے اجازت دیں کہ جامعہ ملیہ اسلامیہ کے جلسہ تقسیم انا میں خطبہ دینے کی فرمائش کر کے آپ نے مجھے جتنی بڑی عزت دی ہو اس کا دلی شکریہ ادا کروں۔ اگر میں کہوں کہ میری اس توقیر و تکریم نے مجھے بہت کچھ مرعوب کر رکھا ہو تو آپ اسے محض رسمی انکسار نہ خیال کریں۔ کیونکہ میں یہ سمجھنے سے قاصر ہوں کہ کن خدمات کے صلہ میں مجھ کو یہ سرفراز و نیکوئی ہوئی ہو۔ میں اعتراف کرتا ہوں کہ جب آپ کی دعوت مجھے پہنچی تو میں نہایت متعجب ہوا کہ مجھ سا ایک سائنس کا طالب علم بنگالی، ایک غیر مسلم اور غیر سیاسی شخص ایک ایسی اسلامی یونیورسٹی کی ایسی اہم تقریب پر خطبہ دینے کے لیے کیوں منتخب کیا جاتا ہو جو شمالی ہندوستان میں واقع ہو اور سیاسی جذبات کے جوش میں غم ظہور میں آئی ہو۔ غالباً ایسے یہ سارے خیالات غلطی پر مبنی تھے۔ آپ نے عزت مجھے عطا فرمائی ہو وہ ان میں سے کسی سبب سے نہیں بلکہ میری ان ناچیز خدمات صلہ میں ہو جو میں نے اس ملک کی تعلیمی ترقی کے لیے کی ہیں۔ آپ نے ماہرین تعلیم و سائنس کی حیثیت سے جن کا اصل کام نوجوانان قوم کی تشکیل اور خدمات قومی تعلیم پر مجھے انتخاب کیا ہو اور تعلیم ہمیں ہندوستان کی نجات کا راز مضہرو

بہر حال آپ کی اس غیر متوقع دعوت سے میری آنکھیں کھل سکیں۔ میرا یہ یقین ہو اور مجھے اُمید ہو کہ میرے احباب اسے بجا نہ کہیں گے کہ مجھ کو مخصوص فرائض اور جماعتوں کی تعلیم کا ہوں سے کوئی خاص رغبت نہیں کیونکہ اس خیال سے میرے دل و لہجے ٹکڑے ہو جاتے ہیں کہ ایسی تعلیم کا ہیں اپنے تقاضاے طبع کے مطابق کہیں تعصب اور تنگ نظری کی حرکات میں مبتلا نہ ہو جائیں۔ ایک غیر مسلم کی اس دعوت سے مجھے اس لیے اور زیادہ خوشی حاصل ہوئی کہ اس سے یونیورسٹی کے منتظمین کی غیر تعصبانہ اور آزاد روش کا صاف پتہ چل گیا۔ اور جن بزرگ ہستیوں کے زیر سایہ اس تعلیم گاہ نے جنم لیا ہے ان سے واقعی ایسی ہی روش کی توقع بھی تھی۔ اس کے مقدس و محترم بانی مہاتما گاندھی اور مولانا محمد علی جناح کے آگے ہم سب سر احترام خم کرتے ہیں ان کے شایان شان بھی یہی تھا۔ میں اس موقع پر صرف اس شدید غم و تاسف کے اظہار پر اکتفا کرتا ہوں کہ ان کے حوصلہ بخش اور مبارک درود سے آج یہ بزم محروم ہے۔ یقین ہو کہ تمام حاضرین اس احساس میں متحد شریک ہوں گے۔ وہ موجود ہوں یا نہوں میں دست بدعا ہوں کہ ان کی پیدا کردہ روح اس یونیورسٹی کی ہمیشہ رہنمائی کرتی رہے۔ بلند نظری، صداقت پرستی اور حب وطن جن کے نشہ سے قومیت ہندو کا یہ ہیر و ہمیشہ سرشار رہے، خدا کرے ہمارے آئندہ ترقی کے راستے میں بھی شعل کا کام دیں۔ خدا اس دارالعلوم کو تعصب، فرقہ بندی اور جوش جماعتی کے تنگ

گوشہ میں محسوس ہونے اور مذہبی تنگ دلی اور جاہلانہ جوش و خروش کی متغصن دلی میں تہ نشیں ہونے سے ہمیشہ محفوظ رکھے۔

آپ کے کارکنوں کے اس شہریانہ فیاضانہ اور آزادانہ طرز عمل ہی تیقن و توقع نے اتنی مسافت اور بیگانگی کے باوجود آپ کی اس دعوت کے قبول کرنے میں میری حوصلہ افزائی کی میں نے آپ کی پکار پر اس بھروسے پر لبیک کہہ گئے ساتھ ویسا ہی بڑا و کیا جائے گا جیسا بھائی بھائی کے ساتھ کیا کرتے ہیں دوستو! اگر میں اس موقع سے فائدہ اٹھا کر اپنی موجودہ ذمہ داریوں اور فرائض کے متعلق آپ سے اپنے دلی خیالات کا اظہار کروں تو اُمید ہے کہ آپ اس کا برا نہ مانیں گے۔

روایات علی گڑھ | اعلیٰ گڑھ ایک مقدس مقام ہے۔ سر سید احمد خاں جو ہم کے پراسرار ماننے والے تھے گزشتہ صدی کے ربع آخر سے لے کر اس طوفان خیز وقت تک جب کہ تمام قوم میں ایک عام ہیجان برپا ہے یہ مقام اسلامی تہذیب کا ایک زندہ اور زندگی بخش مرکز رہا ہے علی گڑھ نے ہمارے مسلم اہل وطن کی دو سے زیادہ نسلوں کے بہترین اراکین علم کے دماغوں پر اپنے نقوش جمائے ہیں اور ہم لوگ جو سبباً اخی ہیں علی گڑھ کے نام کو ہمیشہ سے وسعت نظر، جدت فکر اور ترقی ذہنی کامراذب سمجھتے رہے ہیں جو تنگ نظری و تعصب متبرہ ہو، جہاں کی صحیح القوی چست چاقی، باہم متحد و متفق علی زندگی شیں جیسی اوقات بندیلوں اور طوطے جیسے پتھانوں کی بے مزہ جبری محنت شاق کے ہاتھوں گھٹ گھٹ کر فنا نہیں ہو جاتی۔ بلکہ اس کے عوض اُن طلبہ میں بلدی

و حب وطن کا وہ عمیق احساس ہوتا ہے جو ان کو گوشہ نشین راہب یا کتا بوں کے  
 کیڑے نہیں بلکہ حقیقی، جنکاش، زندہ و متحرک دنیا دار آدمی بنا دیتا ہے۔ ہم اس  
 یونیورسٹی کو ہمیشہ ایک ایسا گہوارہ سمجھتے رہیں جن میں سے پلکار آدمی نکلتے ہیں  
 نہ کہ نوکری کے بھوکے محرر۔ اور اس لیے اس جدید سعی، اس جدید قومی یونیورسٹی  
 نے وہ حیرت انگیز قیام کی ہے جو قریب قریب ایک اسلامی پیٹھ استھان (دارالعلوم)  
 کی حیثیت رکھتی ہے۔ اور ایک متمم عظیم اس کے سامنے ہے۔ اسے علی گڑھ کی وراثت  
 کی بلند یوں تک پہنچنا اور اس سے بڑھ کر نئے کارنامے دکھانے کیلئے مجاہد  
 کرنا یہ یہ وہ ہم ہے جو مجر و اپنی عظمت و شان سے ہمارے دلوں کو حرکت دیکر  
 مردانہ وارجرات اور اعلیٰ کارناموں کی متقاضی ہے۔

قومی تعلیم کا نصب العین | اول آزادی، دوم آزادی، دالم آزادی یونیورسٹی  
 کے در و زبان ہونا چاہئے۔ یہ وہ مفتخر خیال ہے جسے ہند حاضر کے ایک بانی  
 سر آسو توش مکرجی نے مفتخر الفاظ میں ادا کیا ہے۔ آزادی سے ہماری مراد وہ محدود  
 رسمی آزادی نہ ہونا چاہئے جس کا مفہوم یونیورسٹی کے اندرونی انتظامات میں  
 کامل اختیار ہے بلکہ اس کے نہایت وسیع معنی لینا چاہئے اس سے زیادہ تر دلائل  
 و دلائل فکر و خیال، عقل و دانش اور ذہن و ذکا کی آزادی مراد ہونا چاہئے جو تہذیب  
 انسانی کی تاریخ میں سب سے زیادہ دشوار کمال رہا ہے۔ بڑے بڑے آدمیوں و اوقات  
 اور خیالات سب کو اسی معیار پر پورا اُترنا چاہئے۔ اور ان کو عقل و تہذیب کا شعل عالم

افروز کے سامنے لا کر دیکھنا چاہئے۔ اُس وقت اگر اُن میں کوئی نقص، کوئی عیب، کوئی غویت نظر آئے تو اُن کو کُٹسے کے ڈھیر کی نذر کرنا چاہئے۔ قرنہا قرن طبع انسانی کی یہ آواز بار بار گلابانے کے باوجود بلند ہوتی چلی آئی ہو کہ ”روشنی چاہئے“ اور اگر روشنی رکضا منظور ہو تو اس آواز کو سننا اور ماننا ہو گا۔ ایسی روشنی، ایسی چائی، اسی حقیقت کی طرف میدان اور جستجو کی بدولت انسان کو تقریباً لی حاصل ہوئی اور اسی روشنی کا پھیلنا مشرق کا قابلِ فخر کام ہو گا۔ مشرق سے روشنی حاصل کرو ایک مشہور فرانسیسی مقولہ ہے اور مشرق کو ایسے ثابت کر دینا چاہئے۔

یونیورسٹی کا یہی وہ پہلو اور تعلیم کا یہی وہ مقصد ہے جو سائنس کے پرانے طالب علم کی حیثیت سے مجھے سب سے زیادہ اپنی طرف مائل کرتا ہے۔ تعصب، تنگ دلی اور تنگ نظری تمام تاریخ بنی نوع انسان میں انسانی ترقی کی سب سے بڑی دشمن رہی ہیں۔ اور شخصی اقتدار اور مرجع عقائد کے مفروضات اور رجحانات انسانی دماغ کی افسردگی و تعطل میں سب سے زیادہ شدید ثابت ہوئے ہیں۔ میرا تو خیال ہے کہ تہذیب و تمدن کی خاطر سائنس کی سب سے بڑی، سب سے مفید اور سب سے مستقل خدمت حکم و جبروت سے بغاوت، صداقت کی جستجو اور معقولیت کی ترغیب رہی ہے اور آج یہاں ایک سائنس دان کی حیثیت سے خطاب کرتے ہوئے میں آپسے اس علم صداقت اور نشانِ حریت کو ہمیشہ بلند رکھنے کی پر زور درخواست کرؤں گا۔

## اسلامی روایات علمی

اگرچہ میں وہ بات زبان سے نکال رہا ہوں جو ممکن ہے کہ تنہا ہی الفاظ معلوم ہوں تاہم واقعہ یہ ہے کہ ان تبصروں سے میری مراد دوستانہ مشورہ کے سوا کچھ بھی نہیں اور میں اس معاملہ میں بالکل معرب نہیں بلکہ اس کے برخلاف مجھے کامل وثوق ہے کہ حق و صداقت، خالص تعلیم و تعلم اور آزادی افکار کی یہ قدر و منزلت اس یونیورسٹی کی ویسی ہی خصوصیت امتیازی ہوگی جیسی عبدالحی میں ترقی اسلام کی تھی۔ میں روایات اسلامیہ یعنی روایات علمیہ سے واقف ہوں مسلمانوں نے سائنس علوم و فنون اور فلسفہ کی جوش نثار خدمات انجام دی ہیں میری آنکھوں کے سامنے ہیں۔ قرون وسطیٰ کے تیرہ و تار عہد میں جب کہ سچی دنیا بے معنی ارسطاطالیسی نزاعات نقطی اور خدا کی ماں اور بیٹے کے متعلق لامتناہی منطقی مناظروں پر اپنی تمام قوتوں کے صرف کرنے پر قانع و مطمئن تھی، اُس وقت مسلمانوں نے جہاں افروز شعل حق و صداقت روشن کرنے میں جو حصہ لیا ہے اس سے یاد کرتا ہوں، بغداد و قاہرہ اور قرطبہ اور غرناطہ کے مناظر اپنی شان و شوکت اور جاہ و جلال کے نہٹنے والے آئنا کے ساتھ میری چشم تصور میں پھر رہے ہیں۔ اگرچہ میں خود مسلمان نہیں لیکن اسلام نے علوم و فنون کے میدان میں جو بازی جیتی ہے اس کو سوچتا ہوں تو میرا ایشیا کی دل فخر و مسرت سے پھول جاتا ہے۔ دوستو مجھے امید ہے کہ پامعاف فرمائیں گے اگر اپنے دلی جوش میں تاریخ اسلام کے اس عہد زریں بحیرت ارمان کے ساتھ تھوڑی دیر تو وقف کروں



اسلام کی غلطی خدمات | جب یورپ کی دنیا بربریوں کے حملوں سے زوال  
 پزیر ہو کر ناگفتنی تاریکی کے گڑبڑ میں جا پڑی تھی، اگر اُس وقت اسلام مکہ کے نہ پہنچتا  
 اور اعلیٰ علوم کی تحم ریزی کر کے اس کی پوری پرداخت نہ کرتا اور حق و حریت کی  
 جان بخش آبِ ہوا میں ان کی تربیت کر کے انہیں پھولنے پھلنے نہ دیتا تو میں پوچھتا  
 ہوں کہ کج دنیا کہاں ہوتی اور تہذیب جدید کا نشان کہاں ملتا؟ ۹۔ قرون وسطیٰ  
 میں مسلمان اہل علم اہل سائنس اور فلاسفہ نے، مشرق، مصر، یونان، کا تمام  
 علم نہایت احتیاط کے ساتھ ضبط کر لیا بلکہ ان کی تہذیب و اصلاح کی، ان پر راضی  
 کیا اور ان کو تہذیب و یا کوئی شخص گبن، سیڈیلٹ، لین پاول، ڈریر، سیدائیر  
 اور اس عہد کے دوسرے مورخین کے فصیحانہ اوراق کو پڑھ کر مسلمانوں کی آزادی  
 خیالات، جدت تحقیقات و تنوع تہذیلات پر حیرت زدہ ہوئے بغیر نہیں ہ سکتا  
 امید ہے کہ میسجے اجاب تاریخ اسلام کے اس روشن ورق پر کسی قدر زیادہ تفصیل  
 سے نظر کرنے کی اجازت دیں گے۔

علم کی محبت اور حق کی حرمت اسلام کا اصل اصول ہی خود نبی عربی حق کو باہمت  
 طلب کا راستہ سیدائیر علی کہتے ہیں :-

علم فن کے لیے رسول عربی کی دلدلاوی انیس کل معلین حق میں متاثر اور جدید و سیک  
 افکار سے نہایت قریب کر دیتی ہے فتح مکہ کے بعد مدینہ جو اسلام کی جمہوری قلم  
 الہی کا صدر مقام تھا صرف گمراہ درگروہ عربوں ہی کا نہیں بلکہ باہر کے طاہین

حق کا بھی مرکز کشش بن گیا یہیں شمال سے ایرانی، یونانی، شامی، عراقی، افغانی اور رنگ رنگ اور نسل نسل کی مختلف اقوام یہاں جمع ہو گئیں بے شک کچھ لوگ اپنے استعجاب و تحیر کی تسکین کے لیے بھی آتے تھے، مگر زیادہ علم کی طلباء و پیغمبر اسلام کے ملفوظات سننے آتے تھے۔ انہوں نے علم کی تدریس و قیمت یوں بتائی :-  
 ”علم حاصل کرو کیونکہ جو خدا کی راہ میں تحصیل علم کرتا ہو وہ پرہیزگاری کا کام کرے جو علم کا چرچا کرتا ہو اور جو اس کی جستجو کرتا ہو وہ خدا کی عبادت کرتا ہو۔ جو علم سیکھا صدقہ دیتا ہو اور جو ان لوگوں کو تعلیم دیتا ہو جو اس کے اہل میں وہ خدا کی راہ میں جان نثاری کرتا ہو۔ علم عالم کو حلال و حرام کی تمیز بتاتا ہو، جنت کی راہ دکھاتا ہو۔ یہ بیابان میں ہمارا دوست، خلوت میں انجمن، نیکی میں یار ہو۔ یہ ہمیں خوشی بخشتا اور مصیبت میں مدد کرتا ہو۔ ہرم اجاب کی رونق دشمنوں کے مقابلہ میں ہتیا ہو۔ علم سے خدا کا بندہ سب سے بڑی نیکی اور بلند مرتبہ پر پہنچ جاتا ہو، اس عالم میں انسان کو کافرق بنانا اور عقیقی میں انتہائی مسرت بخشتا ہو، آنحضرت اکثر فرمایا کرتے تھے کہ عالم کی روشنائی شہید کے خون سے زیادہ مقدس ہے، اپنی تبعین پر بار بار طلب علم ”لو کان بالصلین“ کی ضرورت جتاتے تھے ”جو کوئی علم کی تلاش میں وطن چھوڑتا ہو وہ خدا کی راہ چلتا ہو“ ”جو کوئی طلب علم میں سفر کرتا ہو خدا آسمان جنت کی راہ دکھاتا ہو“۔ خود قرآن حکیم علم و حکمت کی انتہائی قدر و منزلت کی شہادت دیتا ہو۔

احکام اسلامی کے نزول تک نیانی الواقع ایک عرب جزیرہ نما اور شمال و غرب اور شمال و شرق کے حوالے کے اندر محدود تھی اور کسی مابغی ترقی کے آثار ظاہر نہ تھے شامی خطابت، اور نجوم و کائنات عرب جاہلیت کے مرغوب و پسند فنون تھے جن کی تحصیل کی جاتی تھی۔ سائنس اور ادبیات کے فرائض موجود نہ تھے نئی عربی (رومانڈن) کے الفاظ نے اس قوم کے بیدار شدہ قومی میں نئی حرکت پیدا کر دی تھی۔ اُن کی زندگی ہی میں ایک تہیسم گاہ کی بنیاد پڑ چکی تھی جو آگے چل کر بغداد و سلیمان اور قاہرہ و قریطہ میں یونیورسٹیاں بن گئیں۔ یہاں خود جناب رسالت صلی اللہ علیہ وسلم ایک روحانیت کی تحصیل پریوں و غط فرمایا کرتے تھے۔

”خائق کی صنعتوں پر ایک گھنٹہ کا صمیم قلب کے ساتھ غور و فکر متر سال کی عبادت سے بہتر“  
 ”گھنٹہ بزرگم فن کی باتیں سن لینا ہزار شہیدوں کے جنازوں کی شرکت سے زیادہ نفع کا کام ہے بلکہ ہزار راتیں عبادت الہی میں گزارنے سے افضل ہے“

رسول کریم کے داماد حضرت علیؑ نے علوم فنون کے اُن شعبوں پر متعدد و غط فرمائے جو اس جمہوریہ کے عالم طفل میں اُس کے لیے سب سے زیادہ موزوں تھے۔ ان کے تقالید منقولہ سے چند یہ ہیں

”عالم میں سرطندی سب سے بڑی عورت و افتخار ہے“

”جو شخص علم کے لیے زندگی وقف کرے اُس کو کبھی موت نہیں آتی۔“

”فصل و کمال سب سے زیادہ قیمتی چیز ہے۔“

خود جناب رسالت ماجدا ورائے کے افضل التامذہ کی زبان مبارک سے اس قسم

کے کلمات کا نتیجہ حسب توقع یہ ہوا کہ لوگوں میں آزاد خیالی اور بلند نظری پیدا ہو گئی

اور کل طبقوں علم کا ذوق و شوق عام ہو گیا۔ خلفائے راشدین کے زمانہ میں

عربوں کے جنگی تلامذہ میں مبتلا رہنے کے باوجود آغاز اسلام کے دار الخلافہ مدینہ

میں علوم و فنون کی طرف التفات میں کسی قسم کی کمی نہیں ہوئی تھی۔ علی اور ابن

عباس شروحن، صرف و نحو، تواتر اور علوم ریاضی پر لکھ دیا کرتے تھے بیضی نشا

خطابت کی تعلیم دیتے تھے۔ کچھ لوگ خطاطی سکھاتے تھے جو اس زمانہ میں ایک نعت

جب خود رسول کا اسوہ حسنہ و تحسین ایسی ہو تو بجا طور پر یہ توقع کیجا سکتی تھی

کہ آگے چل کر اسلام کی مزید وسعت و ترقی علوم و فنون کے حق میں عظیم الشان تحریک

ثابت ہوگی۔ اور فی الحقیقت ہوا بھی ایسا ہی۔ ایک عیسائی مصنف نے صبحِ اسلامی

کا رناموں کے بیان میں جنبہ داری کا الزام کسی طرح عائد نہیں ہو سکتا اس تیار شدہ

ذہنی خمیر کی یوں تصویر کھینچی۔

”عربوں نے سائنس اور فلسفہ کی قلم و کو اسی سرعت کے ساتھ فتح کر لیا جس طرح

رومہ الکبریٰ کے علاقوں کو۔ آنحضرت کی رحلت کے بعد ایک صدی کے اندر اندر

فلسفہ یونان کی تمام تصانیف کو عربی زبان میں منتقل کر لیا۔

ایلیڈ اور اڈیسی جیسی نظمیں جو مشرق کا نہ روایات کی وجہ سے خلاف مذہب

خیال کی گئیں تھیں مشامی زبان میں ترجمہ کی گئیں تاکہ اہل علم ان سے بھی لطف اندوز ہو سکیں۔

مدعباسی المنصور نے اپنے عہد خلافت (۳۵۷-۳۷۷ھ) میں مقام حکومت  
 مدائن کو منتقل کئے اُسے ایک شاندار دارالسلطنہ بنالیا۔ وہ اپنا زیادہ وقت علم  
 و ہمت کے مطالعہ اور ترقی میں صرف کیا کرتا تھا اُس نے طب اور فقہ کے مدرسے قائم  
 کیے۔ ماہروں رشید (۳۷۷-۳۸۷ھ) بھی اپنے دادا کے نقش قدم پر چلا۔ اور تمام مملکت  
 میں یہ حکم نافذ کر دیا کہ ہر مسجد کے ساتھ ایک مدرسہ بھی ملحق کر دیا جائے۔ لیکن ایشیائے  
 روم کی ترقی کا سب سے زیادہ منور زمانہ خلیفہ الماموں (۳۸۷-۳۹۷ھ) کا عہد  
 وقت ہے۔ اُس نے بغداد کو علوم کا مرکز بنا دیا۔ بڑے بڑے کتب خانے قائم  
 کیے اور عالم اسلام کے تمام بڑے بڑے عالموں کو اپنے گرد مجتمع کر لیا۔

ماموں کو جب یہ معلوم ہوا کہ زمین کی سطح مدد رہی تو اُس نے علم ہیئت اور  
 ریاضی کے ماہروں کو حکم دیا کہ دائرہ ارضی کے ایک درجے کی پیمائش کریں بحیرہ  
 ساحل پر دو ایسا نشانیں صطراب کے ذریعے اُفقی کے اوپر قطب کا ارتفاع ایک  
 طول البلد کے دو مقامات پر پورا ایک درجہ منفصل پایا گیا۔ ان دونوں مقامات  
 صلیب پائش کیا گیا تو دو لاکھ کعب ہاشمی ٹھہرا۔ اس طرح تمام زمین کا محیط چوبیس  
 میل ہوا اور یہ حساب قریب قریب صحیح ہے۔ لیکن چونکہ اس قسم کی صرف ایک  
 شے سے مشکل کر دی مستقل طور پر ثابت نہیں ہو سکتی تھی۔ خلیفہ نے عراق عرب میں کوفہ  
 قریب دوسرے تجربہ کے لیے حکم دیا۔ علم الہیت کے ماہرین کی دو جماعتیں بنادنی گئیں  
 ایک مقررہ نقطہ سے چل کر ہر ایک جماعت نے ایک وسیعہ کا ایک قطعہ دائرہ،

ایک کعب ڈیڑھ فٹ ہوا ہے جسے ایک ہاتھ کہتے ہیں۔ مترجم

عہد عباسی | المنصور نے اپنے عہد خلافت (۳۳۵ھ - ۳۵۵ھ) میں تمام حکومت  
 بغداد کو منتقل کئے اُسے ایک شاندار دارالسلطنت بنالیا۔ وہ اپنا زیادہ وقت علم  
 ہیئت کے مطالعہ اور ترقی میں صرف کیا کرتا تھا اُس نے طب اور فقہ کے مدرسے قائم  
 کیے۔ ہاروں رشید (۳۵۵ھ) بھی اپنے دادا کے نقش قدم پر چلا۔ اور تمام مملکت  
 میں یہ حکم نافذ کر دیا کہ ہر مسجد کے ساتھ ایک مدرسہ بھی ملحق کر دیا جائے۔ لیکن ایشیا  
 و علوم کی ترقی کا سب سے زیادہ منور زمانہ خلیفہ الماموں (۳۵۵ھ - ۳۶۵ھ) کا عہد  
 خلافت ہے۔ اُس نے بغداد کو علوم کا مرکز بنادیا۔ بڑے بڑے کتب خانے قائم  
 کیے اور عالم اسلام کے تمام بڑے بڑے عالموں کو اپنے گرد مجتمع کر لیا۔

ماموں کو جب یہ معلوم ہوا کہ زمین کی سطح مدد رہی تو اُس نے علم ہیئت اور  
 علم ریاضی کے ماہروں کو حکم دیا کہ دائرہ ارضی کے ایک درجے کی پیمائش کریں بحیرہ  
 کے ساحل پر دو ایسے نشانیں اصرطلاب کے ذریعے افق کے اوپر قطب کا ارتفاع ایک  
 ہی طول البلد کے دو مقامات پر پورا ایک درجہ منفصل پایا گیا۔ ان دونوں مقامات  
 کا فیصلہ پیمائش کیا گیا تو دو لاکھ کعب ہاشمی ٹھہرا۔ اس طرح تمام زمین کا محیط چوبیس  
 ہزار میل ہوا اور یہ حساب قریب قریب صحیح ہے۔ لیکن چونکہ اس قسم کی صرف ایک  
 پیمائش سے شکل کروئی مستقل طور پر ثابت نہیں ہو سکتی تھی۔ خلیفہ نے عراق عرب میں کوفہ  
 کے قریب دوسرے تجربے کے لیے حکم دیا۔ علم الہیت کے ماہرین کی دو جماعتیں بنادی گئیں  
 اور ایک مقررہ نقطہ سے چل کر ہر ایک جماعت نے ایک درجے کا ایک قطعہ دائرہ،

۱۔ ایک کعب ڈیڑھ فٹ ہوتا ہے جسے ایک ہاتھ کہتے ہیں۔ مترجم

ایک نے شمال کی طرف اور دوسری نے جنوب کی طرف، ناپا۔ اس کا نتیجہ کعب میں نکالا گیا۔ اگر یہ کعب وہ ہی ہے جو شامی کعب کے نام سے مشہور ہے تو تہائی میل کے اندر اس کے ایک درجہ کا اصلی طول نکل آیا۔ ان پیمائشوں سے خلیفہ نے یہ نتیجہ نکالا کہ کروڑی شکل ثابت ہو گئی۔

اس طرح جو اعلیٰ مذاق پیدا ہو گیا وہ اندرونی اختلافات کی بدولت حکومت اسلام کے تین حصوں میں منقسم ہو جانے کے بعد بھی قائم رہا۔ ایشیا میں عباسی خاندان مصر میں فاطمی اور اسپین میں اموی۔ صرف سیاسیات میں باہم رقیب نہ تھے بلکہ علوم و فنون میں بھی۔

عربی طرز تحقیقات | علوم میں عربوں نے ہر اُس چیز کو اختیار کیا اور ترقی دی جو باغ کی نشوونما اور بلندی کے لیے ضروری ہیں۔ بعد کو وہ فخر کیا کرتے تھے کہ انھوں نے اتنے شعرا پیدا کیے جو تمام اقوام مل کر نہ پیدا کر سکیں۔ سائنس میں ان کا کمال یہ تھا کہ انھوں نے اُس کی تکمیل یورپ کے یونانیوں کے طرز پر نہیں بلکہ اسکندریہ کے یونانیوں کے طرز پر کی۔ انھوں نے محسوس کیا کہ سائنس کی ترقی محض ذہنی فکر سے نہیں ہو سکتی بلکہ اس کی ترقی کا راز قدرتی علی تفحص و تحقیق میں مضمر ہے۔ ان کے طریقہ کی خصوصیات امتیازی، تجربات اور مشاہدات ہیں۔ ہندسہ اور علوم ریاضی کو وہ لوگ آلات تعقل کا ایک ذریعہ سمجھتے تھے۔ کلیات، علم موازنۃ السوائل اور علم مناظر پر ان کی متعدد تصانیف میں یہ امر خاص طور پر قابل توجہ ہے کہ مسائل پر زیر بحث کا حل یا تجربات سے

ہو جاتا، ہر آلات کے ذریعہ مشاہدات سے۔ اسی طریقے نے اُن کو میسر دل پسند موضوع علم الکیما کا اُستاد بنا دیا۔ اسی نے اُن کو آلات تقطیر، تصعید، تلیب، شیش وغیرہ کی ایجاد کا راستہ بتا دیا۔ اسی نے علم ہیئت میں آلہ مساعت، ارتفاع اور مدار وغیرہ آلات کی تیاری میں ان کی رہنمائی کی۔ علم الکیما میں میزان کا استعمال بتایا جس کے نظریہ سے وہ بخوبی واقف تھے۔ اسی کی بدولت کشش نوعی اور نظام فلکی کے نقشے اسی طرح تیار کیے جس طرح بغداد، اسپین اور سمرقند کے۔ علم ہند سے وہ علم مثلث میں ان کی ترقی، علم الجبر کی ایجاد اور علم حساب میں ہندوستانی اعداد کے اختیار کرنے کا باعث ہی ہوا۔

قراہی کتب | عام کتب خانوں کے قیام اور توسیع کے لیے کتابیں جانفشانی کے ساتھ جمع کی جاتی تھیں چنانچہ بیان کیا جاتا ہے کہ خلیفہ الماموں کئی سو اونٹوں پر قلعہ بغداد اٹھوایا تھا۔ ایک عہد نامہ میں جو میکائیل سوم شاہ یونان سے کیا گیا تھا یہ شرط بھی تھی کہ قسطنطنیہ کے کتب خانوں میں سے ایک کتب خانہ خلیفہ کو ہند کیا جائیگا۔ جو علی خزانہ اس نے اس طرح ہیا کیا تھا اُس میں نظام فلکی پر پطلموس کی ایک تصنیف بھی تھی۔ خلیفہ نے اس کا ترجمہ المخطی کے نام سے عربی میں کر لیا۔ جو کتابیں اس طرح جمع کی جاتی تھیں اُن کی تعداد بعض اوقات بہت بڑھ جاتی تھی۔ چنانچہ قاهرہ کے فاطمی کتب خانہ میں ایک لاکھ خوشخط لکھے ہوئے عہدہ اور جلد بستے موجود تھے اُن میں سے چھ ہزار پانسو کتابیں علم ہیئت اور طب پر تھیں اس کتب خانہ کے قرائد



روستے قاہرہ کے طالب علم کتابیں مستعار لے سکتے تھے۔ خلفاء اندلس کے عظیم الشان کتب خانہ کی تعداد آخر میں چھ لاکھ مجلدات تک پہنچ گئی تھی۔ صرف اُن کی زہرت چوالیس جلدوں میں تھی۔ اس کے علاوہ تمام اندلس میں ستر عام کتب خانہ تھے۔ افراد کے ملک خاص میں جو کتابیں تھیں بعض اوقات اُن کی تعداد نہایت کثیر ہوتی تھی۔ ایک جلیبے سلطان بخارا کی دعوت اس لیے رو کر دی تھی کہ اُس کی کتابوں کے بیچانے کے لیے چار سواونٹ رکھائے۔

سہولت تراجم و تالیفات ہر بڑے کتب خانے میں نقل اور ترجمہ کا ایک محکمہ ہوتا تھا۔ طبع و تصانیف کا یہ طریقہ تھا کہ کالجوں کے منتظمین اساتذہ سے مباحث معینہ پر کتابیں لکھنے کی درخواست کیجاتی تھی ہر خلیفہ کا ایک مخصوص مورخ ہوتا تھا۔ افسانوں اور داستانوں کی کتابوں مثلاً الف لیلہ وغیرہ عربوں کی افتراعی و اداعی ماوسے کی شہادت دے رہی ہیں۔ اس کے علاوہ تاریخ، فقہ، سیاست، فلسفہ، ہیئت و صرف نامور آدمیوں کی نہیں بلکہ مشہور گھوڑوں اور اونٹوں کی بھی، غرض کہ ہر قسم مباحث پر کتابیں ہوتی تھیں جو بے روک ٹوک پڑھنے کو دیجاتی تھیں اگرچہ زمانہ مابعد میں دنیا کی کتابوں کی اشاعت کے لیے اجارۃ نامہ کی قید لگا دی گئی تھی۔ حوالہ کی کتابیں۔ جبرانی، اعدادی، تائیدی، لغوی پھران کی مختصرات و ملخصات جیسے محمد ابو عبد اللہ کی دائرہ معارف علمیہ کثرت سے تھیں۔ کاغذ کی صفائی اور سفیدی میں مختلف رنگوں کی روشنائیوں کی باسیقہ ترتیب؛ اختلاط طرف اور زکائی

وغیرہ کلفات سے سرورق کی زیبائش کی طرف بڑی توجہ کی جاتی تھی اور ان پر فخر کیا جاتا تھا۔

دارالعلوم | تمام فطر و سلامی کالجوں سے معمور تھا۔ منگولیا، تاتار، ایران، عراق، شام، مصر، شمالی افریقہ، مراکش، فاس، اسپین، ان تمام ممالک میں بڑی بڑی رکعتیں جاری تھیں اس وسیع خطے کے ایک سکرپر جو رقبہ میں سلطنتِ رومہ سے کہیں بڑا تھا سمرقند کا کالج اور رصد گاہ قائم تھی تو دوسری طرف خیرک (اسپین) میں۔

امراء و سرپرستی علوم | آگن مسلمانوں کی اس علمی سرپرستی کا ذکر کرتے ہوئے رقم طراز ہیں

اس شاہی خصوصیت کے دعویدار صوبوں کے خود مختار امراء بھی تھے۔ اور ان کے یہ بنیاد

مقابلہ نے علوم و فنون کا مذاق اور ان کی برکات کو سمرقند بخارا سے فاس اور جزیرہ

تک وسیع کر دیا۔ ایک سلطان کے وزیر نے دو لاکھ اشرفیوں کی رقم بغداد

میں ایک کالج بنانے کیلئے منعموس کر دی تھی۔ جسے اس نے ۵۰ ہزار دینار

سالانہ آمدنی کی ایک جائیداد کے ساتھ وقف کر دیا تھا۔ شرعہ علم مختلف فنون میں

شرفا کی اولاد سے لے کر بیڑی اور لوہار کے بچوں تک ہر طبقہ کے لوگوں میں

پہنچا ہوا تھا۔ نادار طلبہ کے لیے وظیفے مقرر تھے اساتذہ کی قابلیت اور محنت کا

صلہ معقول تھا انہوں کی صورت میں بلا کرتا تھا۔ ہر شہر میں علوم عربیہ کی نصف

طالبان علم کے ذوق و شوق اور امراء کی شانِ امارت کی بدولت نقل و رجوع

ہوتی تھیں۔

ان مدارس کی نگرانی نہایت فیاضی کے ساتھ بعض اوقات نسطوریوں اور بعض اوقات یسودیوں کے ذمہ کی جاتی تھی۔ کوئی آدمی خواہ کسی ملک میں پیدا ہوا ہو یا اُس کے معققات کیسے ہی ہوں اُس کی پروا نہ کی جاتی تھی صرف اُس کے کتسابات علمیہ ملحوظ رکھے جاتے تھے۔ خلیفہ الماموں نے یہ اعلان کر دیا تھا کہ نہ

”ہن لوگوں کی تدکیاں تو امی دہمنہ کی تربیت کے لیے وقف ہوں وہی میرے سب سے برگزیدہ اور کارآمد خادم ہیں عظیم حکمت دنیا کے اصلی نام آور اور مقربین ہیں اور دنیا بگئی مہ کے بغیر دوبارہ ہماں اور وحشت کے قعر میں گر جائے گی۔“

سائنس اور اسلام | قاہرہ کے طبیبہ کالج کے نمونہ پر اور طبیبہ کالجوں نے بھی اپنے طلبہ پر ایک سخت امتحان لازم کر دیا تھا جس میں کامیابی کے بعد اسیدواروں کو طبیبانہ شروع کر دینا اختیار ہوتا تھا۔ یورپ میں جو پہلا طبیبہ کالج کلاوہ سکرٹو واقع اٹلی میں بون ہی کا قائم کیا ہوا تھا پہلی رصد گاہ سیول واقع اسپین میں انہیں کی بنائی ہوئی تھی یہ ۱۶۸۷ء میں ابو موسیٰ جعفر ماہر ریاضی و کیمیا کی نگرانی میں تعمیر ہوئی تھی۔ اس کا حشر کچھ کم عبرت انگیز نہیں۔ مسلمانان اسپین کے اخراج کے بعد اہل ہسپانیہ نے اسے گنٹھ بھر بنا دیا۔ ان کی سمجھ میں نہ آیا کہ یہ ہو کیا بلا۔

اس موثر سائنٹفک تحریک کے نتائج کو کامل طریقہ پر بیان کرنا ہمارے ارادہ بحث سے خارج ہوگا۔ قدیم علوم و فنون میں بہت اضافے کیے گئے اور نئے علوم و فنون معرض وجود میں لائے گئے۔ ہندوستانی طرز و باب رائج کیا گیا جو ایک عہد

ایکجاہی اور تمام اعداد کو دس شکلوں میں ظاہر کرتا، پوری مقدار بتاتا، اپنے موضع اور  
موقع سے رقم کا اظہار کرتا، اور ہر قسم کے شمار کے لیے آسان قاعدے مہیا  
کرتا ہے۔ جبر و مقابلہ یعنی لامتناہی مقادیر کے شمار کا یا ہر قسم کے مقادیر کے خواہ  
حسابی ہوں یا منبندی باہمی تناسب کا پتہ لگانے کا طریقہ، ڈیوفینٹس کے ہوئے  
ہوئے تخم سے تربیت دیا گیا۔ محمد بن موسیٰ نے معاملات درجہ دوم اور عمران بن  
ابراہیم نے معاملات درجہ سوم کا حل کیا۔ عربوں نے علم الثلث کا قدیم طرز بدکر  
اُسے موجودہ شکل دی اور اُسے ایک علیحدہ فن بنا دیا۔ موسیٰ مذکور الصدر علم ثلث  
کروی پر ایک رسالہ کا مصنف تھا۔ ابغدادی نے علم مساحت پر ایک ایسا نفیس  
رسالہ چھوڑا ہے کہ بعضوں نے اُسے اس فن پر خود حکیم اقلیدس کی ایک گم شدہ تصنیف کا  
نسخہ بتایا ہے۔ علم ہیئت کی کتابوں میں اس نے صرف مری ستاروں کی فہرست  
ہی نہیں بلکہ نقشے بھی بنائے ہیں۔ اور ان میں سے بڑی جسامت والے ستاروں  
کے عربی نام رکھے ہیں جو اب تک ہمارے مدارس کے کرہ ارض پر نظر آتے ہیں۔  
جیسا کہ ہم بیان کر چکے ہیں انھوں نے سطح ارض پر ایک درجے کی پیمائش کے ذریعہ  
سے زمین کی جسامت کا پتہ لگایا محور ارض کی بیضاویت معلوم کی۔ چاند اور  
سورج کے نقشے صحیح کر کے شایع کیے۔ سال کا طول مقرر کیا۔ خطوط معدل النہار  
کی تعیین کی۔ ایک اور عرب مصنف تبریزی کے ایک رسالہ علم نجوم کا ذکر لپٹیس نے  
نہایت احترام کے ساتھ کیا ہے۔ وہ ابن یونس منجم حکم خلیفہ مصر منسلک کے

ایک اہم رسالہ کی طرف ہماری توجہ منعطف کرتا ہے جس میں خلیفہ منصور کے زمانہ سے مصنف کے وقت تک کسوف و خسوف، تقاطع خطوط معدل النہار راس السرطان اور اس الجدی۔ سیاروں کے قزاق اور ثوابت کے خفا کے متعلق تمام مشاہدے درج ہیں جس سے نظام عالم کے تغیرات پر بہت زیادہ روشنی پڑتی ہے۔ عرب ماہرین ہیت نے آلات فلکی کی ساخت اور تکمیل پر اور دھوپ گھڑی پانی گھری وغیرہ مختلف قسم کی گھڑیوں کے ذریعے سے وقت کی بیانیٹ پر اپنی جدوجہد وقف کر دی۔ اس غرض کے لیے انہوں نے پہلے پہل گھڑی کا لنگر ایجاد کیا۔

علمی سائنس میں انہوں نے علم الکیمیا کو خاص ترقی دی اُس کے بعض اہم ترین عوامل جیسے گندھک کا تیزاب، شورہ کا تیزاب، انکوبل ایجاد کیے۔ انہوں نے اس سائنس کا استعمال طب اور دوا سازی میں کیا۔ علم الحركات میں اجسام کے گرنے کے قوانین معلوم کیے اور مسئلہ کشش کے متعلق بھی وہ معلومات رکھتے تھے وہ کشش ثقل کے اصول کا واضح علم رکھتے تھے۔ وہ کسی قوتوں کے نظریہ سے آشنا تھے۔ انہوں نے اجسام کی نوعی کششوں کا پہلا نقشہ بنایا اور اجسام کے پانی میں تیسے اور ڈوبنے پر مضامین لکھے۔ علم المناظر میں انہوں نے اس یونانی غلطی کی تصحیح کی کہ شعاع انکھوں سے نکل کر کسی شے تک پہنچتی ہے انہوں نے اس کے مقابلہ میں یہ نظریہ پیش کیا کہ شعاع چیزوں سے نکل کر آنکھوں تک آتی ہے وہ روشنی کے انعکاس و انتشار کے مسئلے کو بخوبی سمجھتے تھے۔

مصنفین اسلام | اس عہد کے مشاہیر مصنفین اسلامی کی طویل فہرست سے میں  
مختصر چند نہایت معروف نام پیش کرنا چاہتا ہوں۔ مثلاً مشہور طبیب اور فلسفی  
ابن سینا یا ابن رشد قرطبی شہاب الدین ارسطو جس نے فلسفہ یونان کی تعلیم دے کر  
اپنے عہد کے فلسفے میں انقلاب پیدا کر دیا۔ اس کا خیال تھا کہ ارسطو کی تعلیمات کو  
قرآن کریم کی تعلیمات سے منطبق کر دیا جائے۔ آفتاب کے داغوں کی تحقیق بھی اسی  
سے منسوب کی جاتی ہے۔ ابو موسیٰ جعفر کیمیا کے جدید کاربانی تھا اس کا نام صرف  
پرسنی اور لاوازیاء کے ساتھ لیا جاسکتا ہے۔ ابو عثمان نے علم الحیوانات پر البیرونی  
نے جو اہرہات پر کتابیں لکھیں اور اسی غرض سے مؤخر الذکر نے ہندوستان کا  
سفر کیا۔ رازی، العباس اور البیطار نے علم نباتات پر تصنیفیں کیں۔ مؤخر الذکر نے  
تجربہ کے لیے دوائیں اور بوٹیاں حاصل کرنے کی غرض سے دنیا کے ہر گوشہ  
کی خاک چھانی نامور حکیم الغزالی اور عرب کا نیوٹن الحسن یہ دونوں تمام تاریخ عالم  
کے غیر فانی نفوس میں شمار کیے جاسکتے ہیں۔

مجھے زیادہ کہنے کی ضرورت نہیں۔ اسلام کے ذہنی کارناموں کے اس  
شمارے شاید آپ تھک گئے ہوں گے اگرچہ اب بھی یہ ناکافی ہی ہے بلکہ  
اس دفع کی دل کشی و سحر سے اپنے آپ کو جدا کرنا سخت دشوار ہے۔ بے شبہ  
یہ وہ موقع ہے جس پر ہر قوم یا ہر ملک فخر کر سکتا ہے تاہم ہم کو اپنے اسلاف کے  
ان درخشاں کارناموں کو دیکھ کر خوش اور مطمئن نہ ہونا چاہیے کیونکہ یہ

یہ ہماری کمزوری اور نضحکہ انگیز قول ہو گا۔ بقول امرسن ”ماضی پیدائندہ کو ماضی غلام کے لیے ہی۔“ ہم کو ان کی مثال پیدا کرنا اور وہ ذوق شوق اور حقیقت کی طلب چاہتے خواہ کہیں سے ہاتھ آئے اور بلا امتیاز ملک و قوم علم کا وہ پرچو شہر مقدّم کرنا چاہیے جس نے اسلام کو وہ کچھ بنا دیا جو بن گیا۔ انھیں اعلیٰ روایات کی بنا پر مجھے یقین ہوتا ہے کہ جامعہ ملیہ اسلامیہ اپنے جھڈے کو صداقت و حریت کے نقش سے مزین کرے گا۔

جماعتی تنگ نظری ایک اور خطرہ ہے جو عموماً جماعتی یونیورسٹیوں کو لاحق ہوا کرتا ہے۔ ایک اور چٹان ہے جس سے ٹکرا کر ایسی تعلیم گاہیں غرقاب ہو سکتی ہیں۔ اس سے میری مراد جماعتی تنگ نظری اور تخصیص و تفریق ہے جس کی طرف میں ابھی اشارہ کر چکا ہوں۔ اس مسئلہ کے متعلق بھی میں مایوسی کی طرف قطعاً مائل نہیں اور جہاں خطرہ موجود نہ ہو خطرہ بنانا بھی نہیں چاہتا۔ اور بالخصوص اسوجہ سے کہ وہ بزرگ ہستیاں جن کے نام نامی اس تعلیم گاہ کے ساتھ وابستہ ہیں یعنی مہاتما گاندھی اور مولانا محمد علی خود اس امر کے ضامن ہیں کہ ہندو مسلم برادرانہ اتحاد اس درس گاہ کا نفس ناطقہ رہیگا مجھے یقین ہے کہ مذہبی تفریق کا ناگوار جذبہ اس کی مقدس سستی پر کبھی حملہ آور نہ ہوگا اور اگر بے خبری کی حالت میں بے پاؤں کبھی آ بھی گیا تو اس کو کبھی پناہ نہ ملیگی۔ تاہم جہاں کہیں اس بلا کا امکان ہو جتنی احتیاط کی جائے کم ہے اور اسی سبب سے میں اس مسئلہ پر کچھ نہیں کہنا چاہتا ہوں۔

متحدہ قومیت | موجودہ ہندوستان ایک متحد الملل قومیت رکھتا ہے۔ گو ایک غیر آدمی کہہ سکتا ہے کہ یہ غیر متجانس اقوام کا مجموعہ ہے۔ لیکن یہ مجموعہ اور زبردست ڈھانچہ مادر وطن کی مشترک وفاداری کے طلائی تاروں سے مضبوط بندھا ہوا ہے۔ دوسرے عناصر سے، جن کی مقدار قلیل ہے، قطع نظر کر کے اس مجموعہ اقوام میں دو بڑی قومیں ہندو اور مسلم سب سے زیادہ اہم ہیں اگر یہ دونوں باہم متفق و متحد رہیں تو متحدہ ہندوستانی قومیت کا وجود قطعی ہے اور کوئی وجہ نہیں کہ وہ باہم متحد نہ رہیں یہ ایک زبان زد مقولہ ہے اور بالکل صحیح ہے کہ ”ہندو اور مسلم مادر ہند کے دو توام بچے ہیں بچے ہیں“ یہ شاعرانہ تشبیہ حرف بحرف درست ہے۔ مسلمانوں کے ہندوستان میں آنے کے کچھ ہی اسباب کیوں نہ ہوں وہ سارے واقعات اب تاریخ قدیم کے اجزا بن چکے اب تو وہ اس سرزمین کے ویسے ہی فرزند اور اس ملک کے ویسے ہی باشندے ہیں جیسے ہندو، ہندو مسلم صدیوں سے اس ملک میں بھائی کی طرح رہے چلے آئے ہیں۔ اُن کی زندگیاں۔ ان کے مفاد اور اُن خیالات باہم اتنے طریقوں سے مل جمل گئے ہیں کہ اُن کا احصاء ناممکن ہے اور آج مسلمانان ہندوستان کا یہ کنساجد از وقت ہے کہ ہندوستان مسلمانوں کی سوتیلی ماں ہے اور ان کی حقیقی اغوا حقیقی تعلقاً اور حقیقی وفاداری اور ملک سے وابستہ ہیں۔ (اسی منطق سے ”ولیم فاکس“ کی اولاد یعنی انگلستان کے موجودہ باشندے اپنی وفاداری برائیں کو منتقل کر سکتے ہیں اور اسی منطق کی رو سے یہ کہ نہ کہ ہندو آریں قوم کی اولاد ہونے کی حیثیت سے



وسط ایشیا کو ہجرت کر سکتی ہیں کس قدر مضحکہ انگیز خیال ہے۔ یہ صحیح نہیں کہ مسلمانان ہندوستان میں آکر صرف بس گئے ہیں اور انھوں نے کچھ کیا نہیں، بلکہ اس کے برعکس انھوں نے یہاں کے فنون لطیفہ، ادب اور فن ملک داری میں بیش بہا اضافے کیے ہیں۔ ہندوستان کی تہذیب و تمدن کی بیچ دیتیچ لچھی میں رنگ رنگ کے جوہریتے دھلکے نظر آتے ہیں وہ ذہانت اسلامی ہی کا نتیجہ ہیں عروس ہند کو مسلمانوں نے جو لباس زرتار پہنایا ہے اگر اتار لیا جائے تو وہ کیسی حقیر لاغز اندام نظر آنے لگے۔ ہسکا اندازہ آپ خود کر سکتے ہیں۔ یہ سب سے خیال میں اس پر زیادہ گفتگو میسود ہے۔ ایک قطعیاً ایکسٹانج محل ہمارے دعوے کو ثابت کرنے کے لیے کافی ہیں۔ اور یہ ہندو مسلم اتحاد کوئی کل کی بات نہیں۔ یہ اغیار کی مشترک آتش نفرت کی حرارت نہیں، جیسا کہ یورپی لوگ جرب زبانی سے ہمیشہ کہا کرتے ہیں۔ بلکہ یہ اتحاد زمانہ و راز سے چلا آ رہا ہے اور مستقل بالذات ہے اس کا وجود مغلوں سے پیشتر پٹھانوں کے عہد میں بھی نظر آتا ہے۔

اسلامی طرز حکومت | ہندوستان میں ترقی اسلام کی تاریخ ہندو مسلم اتحاد باہمی کی تاریخ ہے۔ مسلمان سلاطین ہند کے بعض بڑے جنرل، سب سے بڑے دیوان سب سے بڑے وزیر ہندور ہے۔ یہ وہ زمانہ نہیں تھا کہ جو چیز اصولاً جائز قرار دیجائے علماء اس کلیتہً ہندوستان میں انگریزوں کی ڈیڑھ صدی کی حکمرانی کے بعد ہم فطرت سے بخود ہو جاتے ہیں۔ کس بات پر ہم صرف اس لیے کہ ایک لارڈ سنہا کو ایک صوبہ کی گدی دی گئی لیکن مسلمانوں کے عہد میں اس سے ایسے کتنے سنہا جوتن سنہا

جے سنہا (مشتے نمونہ از خروائے) اس سے کہیں زیادہ رفیع اور وقیع عمدوں پر  
 مامور کیے گئے اہل یورپ کو مسلمانوں کے بدنام کئے کا خوب طریقہ معلوم ہو وہ  
 جڈ تعلق اور علاقہ بدین خلجی جیسے کسی ایک متعصب پادشاہ کے لئے ہیں اور ڈونگا بجا ہیں  
 کہ مسلمان بادشاہوں نے ہندوؤں کے ساتھ وحشیانہ مظالم کا برتاؤ کیا ہے۔ اگر ہم  
 ہندوستان میں مسلمانوں کی رواداری اور بے تعصبی کا اسی زمانہ کی یورپ کی  
 رواداری سے مقابلہ کریں تو ہم پر اصل حقیقت منکشف ہو جائیگی۔ میں یہ باتیں  
 مسلمان حاضرین کے خوش کرنے کے لیے نہیں کہہ رہا ہوں بلکہ یہ میری قطعی رائے  
 ہے اور آج سے تقریباً ۴۰ برس پیشتر اس وقت بھی تھی جبکہ میں اڈنبرا میں طالب علم تھا  
 ایک رسالہ سٹی ”ہندوستان غدر سے پہلے اور بعد“ میں لکھا تھا۔ یہ بھلا دیا جاتا ہے  
 کہ جب انگلستان کی ایک ملکہ اپنی رعایا کو بعض دقیق مذہبی اختلافات کی بنا پر آگ میں  
 جھونکتی اور یہ تیرہ و تار تھانوں میں ڈال رہی تھی اگر اُس وقت ہندوستان میں عام  
 رواداری کے اصول کی تبلیغ کر رہا تھا اور مولویوں، پنڈتوں اور یہودی سچی پادریوں  
 کو اپنے دربار میں دعوت دے کر اُن سے اُن کے مذاہب مختلفہ کے حسن و قبح پر فیضیاً  
 مباحثے کر رہا تھا۔ کہا جاسکتا ہے کہ اگر کی حالت ستنی ہے اس لیے وہ عام مغلوں کا نمونہ  
 نہیں ہو سکتا۔ اس سے بڑی غلطی اور کیا ہو سکتی ہے؟ مذہبی رواداری جو دورائشی  
 اور فیاضی دونوں پر مبنی تھی شاہانہ مغلیہ کا اصول حکومت تھا نہ کہ کوئی ہتھکنڈا۔

ہندوؤں کے ساتھ ایسے ہیگ زیب کی مسمہ تنگ نظری اور مذہبی تعصب پر

۱۔ ڈاکٹر صاحبہ ذیل کی عبارت لیتے ہیں کام طالب علمی کا ایک قدر تصنیف سے بڑھ کر سنا

دقتر کے دفتر سیاہ کروائے گئے ہیں لیکن اُس کے عہد حکومت میں بقول مورخ افغنسن  
ایسا کہیں نہیں معلوم ہوتا کہ کسی ایک ہندو نے بھی مذہب کی خاطر سزائے جان و  
مال یا قید برداشت کی ہو یا کسی شخص سے اُس کے آبائی طریق پر کھلم کھلا پرستش  
کے لیے باز پرس کی گئی ہو۔ تاریخ بتاتی ہے کہ اس متعصب شہنشاہ کے سب سے  
معتد جزل جسونت سنگھ ورجے سنگھ تھے۔ مزید مثالوں کے پیش کرنے کی کوئی  
ضرورت نہیں آج بیسویں صدی کی آزادانہ رواداری کے مقابلہ میں مسلمانوں کے  
دامنِ شہرت پر دافع لگانا آسان ہے لیکن دیکھنا یہ ہے کہ اس عہد کی مسیحیت کی تاریخ  
کیا پیش کرتی ہے۔ مذہبی عدالتوں کی ہیئت ناکیاں، آلبا جیسٹس کا قتل عام، اولیو کرا موئل  
کی ڈروگڈ امتقام، میں قصا بانہ خونریزی۔ اسی کرا موئل کلس یوں خطاب کرتا ہے۔  
”اے کرا موئل، اے انسانوں کے سر کردہ،“ واہ میسکے یورپین دوستو! مسلمانوں  
کے پچھ کو کیوں پہانتے ہو جب کہ تم مسیحی اونٹ صاف نکل جا سکتے ہو۔

شیر شاہ پٹھان تھا ہندوؤں کے ساتھ اُس نے جو سلوک کیے اُن کو دیکھو  
اس کا حکم رفاه عام کافی مشہور ہے اور میری اعریف و توصیف کا محتاج نہیں لیکن  
یہ بات شاید عام طور پر معلوم نہ ہو کہ اُس نے جو بے شمار سرائیں اور سافر خانے  
اپنی سڑکوں پر بنوائے تھے۔ اُن میں بڑے پیمانہ پر انتظام تھا کہ ہندوؤں کے ہندوؤں  
ہی کے ہاتھ سے اور مسلمانوں کو مسلمانوں کے ہاتھ سے کھانا ملے تاکہ کسی کے  
مذہبی احساس کو صدمہ نہ پہنچے۔ شیر شاہ کے تعلق دو انگریز موزخیں کی لائیں

نفل کرنا کافی ہو گا۔ مسٹر ڈبلیو کروکس لکھتے ہیں ”کہ شیر شاہ پہلا شخص تھا جس نے ایک سلطنت قائم کرنے کی کوشش کی جو رعایا کی مرضی پر مبنی ہو“ مسٹر کین نے لکھا ہے کہ ”وہ کسی حکومت حتیٰ کہ برطانیہ نے بھی اس پٹھان کی سی دانشمندی کا اظہار نہیں کیا“۔ سلاطین مغلیہ کے جانشینوں کے متعلق ایسے خیال میں رینان کی رائے نقل کیا کافی ہو گا۔ مصنف مذکور سلاطین انطونین کے عہد کے متعلق رائے زنی کرتا ہے کہ ”ہڈلرین“ انٹیو نیس پائٹس اور مارکس ادرلیس جیسے عیاں پر سلاطین کا سیم سلسلہ مغربی تاریخ کے سوا اور کہیں نہیں ملے گا جس میں بابر، ہمایوں اور اکبر جیسے شاہنشاہ یکے بعد دیگرے تخت نشین ہوئے۔ قوم کی احسان مندی و وفاداری نے اکبر کو عظیم کاغیر فانی تخت بنا دیا۔ یہ لقب صرف ایک اور ہندوستانی راجہ اشوک کے سوا کسی کو نہ ملا۔

**ہندو مسلم اتحاد** | یہ ہندو مسلم اتحاد، ہندوستان کی دو زبردست قوموں کے خیالات، جذبات اور روایات میں باہمی یگانگی محض سیاسیات ہی تک محدود نہیں رہی ہے بلکہ یہ ہماری جسم معاشرت کی رگ رگ میں پہنچ چکی ہے اور مختلف تمدنی و مذہبی تحریک کا باعث ہوئی۔ گرد و ناگ، کیر خستہ یہ سب ایک ایک مذہبی تحریک کے بانی تھے جو ان قوموں کی تہذیب و تمدن کے اجتماع کا نتیجہ تھی شاید آپ کو تعجب ہو جب آپ یہ سُنیں کہ بنگال کے مسلمان فرمان و احسن شاہ نے بنگال میں سب سے زیادہ مشہور شاعر و وِدیا پتی و سَنو نے اس طرح خطاب کیا ہے ”اے پانچ دیوتاؤں کے خدا، تو غیفاں رہو، لیکن سب نامہ کی نشانی تھی۔ ہندوؤں کے ہزار ہا برس کے ذات پات کے ردِ اوج کو

توڑنے اور ہندو سوسائٹی میں بے بعضی و روشن خیالی کا جذبہ پیدا کرنے میں اسلامی جمہوریت نے بہت مدد دی ہے۔ اور بنگال کی وشنو تحریک تو اسی انقلاب کا نتیجہ تھی۔ آج تک اس کا یہ اثر ہے کہ ہندو مسلمانوں کے مزاروں اور پیروں کی درگاہوں کی زیارت میں تامل نہیں کرتے۔ اُن کو اپنے مقدس مقامات سمجھتے اور اُن کی زیارت کے لیے سفر کرتے ہیں۔ مسلمان ہندوؤں کے تیوہاروں اور تقریبات میں شرکت سے اجتناب نہیں کرتے اور یہ لوگ ہندوؤں کے عبادات کا ایک خوش گوار جزو ہیں۔

یہ بھائی چارہ اور اتحاد باہمی اتنے عرصہ دراز تک تاریخی معاشرت کا نایاں پہلو رہا ہے کہ اب یہ ایک مسلمہ حقیقت بن گئی ہے اور ایک معمولی بات سمجھی جاتی ہے اس لیے ہمیں سخت رنج ہوتا ہے جب ہم یہ دیکھتے ہیں کہ بعض افراد یا گروہ اپنے مخصوص اغراض کے لیے نفاق کا بیج بونے اور حسد و عداوت کی کوئی چنگاری کہیں مل جاتی ہے تو اُسے ہوا دیکر اور بھوکا کھانے کی کوشش کرتے ہیں۔ اور بالخصوص اُس وقت زیادہ ملال ہوتا ہے جب مسلمانوں سے کہا جاتا ہے کہ تمہارے مفاد ہندوؤں سے اگر بالکل متضاد نہیں تو مختلف ضرور ہیں اور تمہارا حقیقی تعلق ہندوستان سے نہیں بلکہ تمہارے فرائض اور حقوق باہر سے وابستہ ہیں میں اس پر زیادہ زور کے ساتھ گفتگو کرنا چاہتا ہوں کیونکہ خیال میں یہ رویہ درپٹن کے ساتھ غدار ہی ہے۔ ہندوستان نہ تو مسلمانوں کی سوتیلی ماں ہے اور نہ ہندؤں کی اس لیے اطاعت کی یہ تقسیم وہ گوارہ نہیں کر سکتی۔ اور مسلمانوں سے اُسی کامل غیر مشروط و غیر منقسم وفاداری کا مطالبہ کرتی ہے جیسے اپنے اور بھائیوں سے۔ ہندوستان کی فلاح

وہبود ہماری اول ہماری دوم ہماری آخری فکر ہونی چاہئے۔ ہم سب ہندی پہلے  
ہیں اور ہندو مسلم، عیسائی، سکھ، پارسی، پیچھے۔ مشہور فرانسیسی مدبر ریشلیو کی مثال  
آپ کو یاد ہوگی جس نے اسقف اعظم کا تاج سر پر رکھنے کے باوجود فرانس کے ملکی  
مفاہد کو ہمیشہ روم کے مذہبی حقوق پر مقدم رکھا یہی پہلو مناسب اور اختیار کرنے  
کے لایق ہے۔ میں اس حقیقت سے بے خبر نہیں ہوں کہ اتحاد اسلامی کی شاندار تحریک  
ایشیا کی بیداری کے لیے ایک شگون نیک ہے مجھے معلوم ہے کہ خلیفہ وقت کی وہ روحانی  
دعوت جس پر تمام دنیا کے ہر طبقے کے مسلمان اکٹھے ہو جائیں کس قدر مقدس اور اہم  
چیز ہے۔ مگر ان تمام حقوق کو ان کے اصلی رنگوں میں اور علیحدہ علیحدہ نظروں سے دیکھنا  
چاہئے اور ہند اپنی قربانی کی جس آواز سے اپنے بیٹوں کو آزادانہ خود مختارانہ اور قومی  
زندگی کی دعوت دے رہی ہے وہ کہیں دب کر رہ نہ جائے ہماری مادر ہند کی وقاداری  
کسی غیر ملکی جوش جب ملت کی رو سے بہ نہ جائے۔ ہندوستان کو خلافت کی گاڑی  
پہنہ نہ بننا چاہئے۔ جو استبنول کے اشاروں پر چلتی ہو۔ سواراج ہمارا سب سے ضروری  
واحد مقصد ہونا چاہئے۔ اور تمام دوسری چیزوں کو اپنے اپنے مناسب محل پر  
رکھنا چاہئے۔

مجھے یقین ہے کہ ہمارے سربراہ اور رہنما مسلمان لیڈروں میں سے کوئی بھی اس  
غلطی کا مرتکب نہ ہو گا میں جانتا ہوں کہ مادر وطن کے دیے ہی حقیقی فرزند جیسے کوئی  
بٹنے سے بڑا محب وطن ہندو نہیں ان سے یہ گزارش کر دینا کہ یہ خیال رکھیں کہ مسلم

جماعت میں اُتوت اور حُب وطن کا جذبہ جاری و ساری رہی۔ یہی وہ پیامِ محبت ہے جس کی تبلیغ و اشاعت اس قومی یونیورسٹی کا فرضِ عظیم ہے۔ اس کو تمام ہندوستان کے سامنے قومی برادری کا نمونہ بننا چاہئے۔ مجھے یقین ہے کہ بانیوں کے نصب العین کی یہ تکمیل ان کے دلوں کو نہایت مسرور کرے گی جن کے لیے ہندو مسلم اتحاد بمنزلہ ایمان ہے۔ مجھے خوشی ہے کہ ابتدا بہت اچھی ہے اس سلسلے میں جو کارروائیاں اس یونیورسٹی نے کی ہیں وہ بہت بہت افزا ہیں۔ چنانچہ یہاں یہ بتانا کافی ہو گا کہ یہاں کے طلبہ میں بہت سے ہندو بھی ہیں اور اساتذہ کی فہرست میں بھی متعدد ہندو اصحاب کے نام موجود ہیں ہندو طلبہ کی مذہبی تعلیم کے لیے بھی خاص انتظام ہے اور کئی خالص ہندو مدارس اس سے ملتی ہیں۔ خدا کرے کہ یہ برادرانہ جذبہ دن دہلی رات چوگنی ترقی کرتا رہے۔

## قومی تعلیم


ہندوستان جدید اور قومی تعلیم میں سے معزز احباب! آج کل ہم اپنے قومی مہمات کے ایک نازک دور سے گزر رہے ہیں۔ اور یہ نزاکت تمام عالم کے حالاتِ حاضرہ کے لحاظ سے اور زیادہ بڑھ جاتی ہے۔ جب کہ سٹرلائڈ جارج نے ایک موقع پر کہا ہے، ہم صدیوں کی راہِ برہمن طے کر رہے ہیں۔ عالم گیر اُقیمت رکھنے والے دقیق مسائل کا تصفیہ باقی ہے۔ قدیم سلطنتیں جن کی قدائیں انہیں تاریخی تقدس دے رکھا تھا منہدم ہو کر پاش پاش ہو گئیں اور ان کے کھنڈروں سے ہر طرف نئی نئی طاقتیں اور جمہوری حکمرانییں تعمیر ہو گئیں۔ دنیا کا نقشہ

نئے سرے سے تیار ہوا ہے۔ ہمارے افکار و معاشرتی و سیاسی نصب العین پر بھی ان عظیم الشان واقعات کا گہرا اثر پڑا ہے۔ سیاستِ مدن اور اصولِ ملکداری کے متعلق قدیم خیالات نیا جنم لے رہے ہیں۔ اولاد پر والدین کے، رعایا پر حکمرانوں کے، خادموں پر آقاؤں کے عام مسلمہ حقوق کو سخت صدمہ پہنچا ہے یہ کتنا محض تصنع ہو گا کہ افکار و حوادث کے اس عام زلزلے میں ہم بت کی طرح غیر متاثر و غیبہ متحرک کھڑے تماشادیکھ سکتے ہیں نہیں ہرگز نہیں۔ ہم غیر متحرک کھڑے نہیں رہے۔ پچھلے بیس سال میں زمانہ کے شدید اثرات کے تقاضے سے ہندوستان کی تاریخ قومی انقلاب کی تاریخ رہی ہے۔ بیسویں صدی کی بسم اللہ جنگِ ٹرانسوال سے ہوئی۔ اس سے زیادہ زبردست اور اہم زور آرمائی رویوں اور جاپانیوں کے درمیان پیش آئی۔ تمام اقوامِ عالم اس عظیم الشان جنگ کے واقعات کو نہایت شوق اور دلی تعلق و تردد کے ساتھ دیکھتی اور تلخی کی منظر رہی۔ اس جنگ نے قومی جذبات کو اس زور سے حرکت دی جس کی مثال اس سے پہلے نظر نہیں آتی۔ یعنی اس تازہ بیداری و ہوش مندی کی حالت میں لارڈ کرزن کی نامبارک تجویز تقسیمِ بنگال نے گویا راکھ کے نیچے دبی دہائی چنگاری کو ہوا دیکر مشتعل ہو دیا۔ شہد کا ہیجان ای کا نتیجہ تھا۔ قوم اپنے آپ میں اگلی صدیوں کی بیہوشی کے بعد نفس قومی میں حرکت شروع ہوئی اور تمام اعصاب میں جان سی پڑ گئی۔ ہندوستان اپنے آفاقی دستِ نگرہی اور غلامانہ اطاعت ہر قسم کی ہدایت کے لیے یورپ کے محتاجی اور نقشِ جیسے سکونِ جمود پر شرم محسوس کرنے لگا۔ غیر عتقِ نفس کے اس تازہ احساس نے تغیر حالِ جمعی حیرت



و عالی حوصلگی، کا تقاضا کیا۔ جدید ہندوستان نے سواراج، سیاسی، اقتصادی اور ذہنی سواراج کی صدا بلند کی۔ اسی وقت سے سواراج کی تحریک جاری ہوئی اور روز بروز زیادہ وسیع، زیادہ عمیق اور زیادہ عام ہوتی رہی، یہاں تک کہ آج اس نے تمام ملک کا احاطہ کر لیا ہے اس عرصے میں واقعات عالم تیزی کے ساتھ آگے بڑھتے رہے جاپان کی ٹننی پہلانے والی فتح کے بعد ہی کے بعد دیگرے انقلاب چین، جدید کی بیداری، وسط ایشیا اور مشرق قریب میں عالمگیر اتحاد اسلامی کا خیر، جنگ ٹرکی واطلی، پھر جنگ بلقان، اور سب کے آخر میں ۱۹۱۴ء کی عالم گیر مصیبت (یعنی جنگ عظیم جو بے سان و گمان بجلی کی کوڑک کی طرح دنیا پر دفعہٴ نازل ہو گئی)، اور اس کا عبرت انگیز بالائی کی انقلاب اور دوسرے حسرت ناک نتائج ساتھ لائی جس کا صحیح اندازہ لگانا بے ناکم ہے، ان قیامت خیز دھماکوں کے صدمے سے ہندوستان کی ایک ایک اینٹ ہل گئی، بایں ہمہ ہندوستان کا اپنے پاؤں پر کھڑے ہونا اور اپنی قسمت کا فیصلہ اپنے ہاتھ میں لینے کا عزم اور زیادہ مضبوط اور مستقل ہو گیا۔ اسی تعلیم کا ہوں کا تقاضا زیادہ شدید ہوتا گیا جو ہندوستان کی اپنی روایات اور طرز فکر کے عین مطابق ہو یہ تقاضا پورا کس طرح کیا جائے؟ اسی مسئلہ کے حل پر ہندوستان کا مستقبل موقوف ہے۔ میں بار بار یہ کہنے سے نہیں تھکوں گا کہ قوم کی نجات تعلیم اور صحیح قسم اور صحیح طرز کی تعلیم پر موقوف ہے۔

لفظ ”قومی“ ”قومی“، تعلیم کا لفظ بہت غلط معنوں میں استعمال ہوتا رہا ہے۔ لفظ ”قومی“



ایک گمانی کی خاصیت کہ جس مفہوم میں جا ہائے استعمال کر لیا اکثر اوقات اس کا اطلاق ایسے نظام پر بھی ہوتا ہے جو تعصب و حسد کی بدولت خارجی طرز فکر سے معرّ اور تہذیب کے ان تمام عناصر سے پاک ہوا جن سے ہمیں روشناس کیا ہے یہ مغربی تہذیب و تمدن سے مقاطعہ کے معنی میں بھی بولا جاتا ہے اور اپنے ملک کی ہر چیز اور ہر خیال پر فخر کیسا ہی ہو بے سوچے سمجھے مگر نہایت عقیدت کے ساتھ اٹے رہنے کو بھی کہتے ہیں۔ مگر یہ اچھی بات نہیں۔ ہماری قومی زندگی کے حق میں یہ امر ویسا ہی مضر ہے جیسے اور موانع و مفسد۔ ”ہمارا ملک! برسرِ حق ہو یا ناحق۔ ہمارا ملک ہے!“ یہ فقرہ ایک انگریز کے وردِ زبان تھا جب وہ اپنے ملک کو ایک حسرتِ انجام جنگ کی آگ میں ڈھکیل رہا تھا۔ ایک مقولہ ہے ”جرمنی سب کے اوپر“ جو یا مسٹن کے مشہور فقرے کی ترمیم ہے۔ مگر گذشتہ تباہی خیز آرمائیڈن کی بنیاد اسی مقولے کو قرار دیا جاسکتا ہے۔ لہذا لفظ ”قومی“ کا استعمال جہاں تک ممکن ہو احتیاط کے ساتھ کرنا چاہئے۔ مگر بد قسمتی سے ایسا نہیں ہوتا۔ ہندوؤں کی ایک بانشر جماعت نے ویدوں یا کم سے کم رامین اور مہا بھارت کے شیریں خوشگوار عہد کے دوبارہ ہٹانے کے ہم تختی ہے۔ مسلمانوں کو یہ کلمہ سلام کے قرونِ اولیٰ یاد دلاتا ہے کسی متوسط درجہ کے تعلیم یافتہ ہندو یا مسلمان سے پوچھ دیکھئے کہ ”قومی“ کے کیا معنی سمجھتے ہو تو جواب میں خیالات پریشاں اور بے معنی گفتگو سنا پڑے گی۔ مگر یہ قدامت پرستی، یہ محدود قومیت، یہ منہائے عہدِ ماضی، ہمارے مرض کا علاج نہیں ہو سکتی ہماری قومی زندگی کا چشمہ اپنے منبعِ کھوپاں میں جاسکتا۔ ہماری ترقی و دنیا سے بے تعلقی

میں نہیں بلکہ موجودہ ترقی پذیر دنیا کے ساتھ عملی تعلقات میں مضمر ہے۔ ہم مشرق پر مغرب کے اثر سے انکار نہیں کر سکتے اس حقیقت سے شتر مرغ کی طرح چشم پوشی نہیں کی جاسکتی کہ گزشتہ کئی صدیوں سے یورپ آگے بڑھتا رہا ہے اور ایشیا اپنی جگہ پر کھڑا رہا ہے حکمت کیس سے بھی ہاتھ آئے طلب کرنا کوئی ذلت نہیں حکمت صداقت حدود کی پابند نہیں ہوتی یہ تمام اقوام عالم کا مشترک مال ہے۔ اور جیسا کہ میں ابھی مفصلاً بتا چکا ہوں اسلام کے لیے یہ کوئی نیا لکھتہ نہیں۔ خلیفہ النصیر کے عہد حکومت میں ہندوستان کے پندرہ دربار میں مدعو کیے گئے اور انہیں کی مدد سے ہندو آجڑ دید پر ایک عہدہ کتا جج کے مرتب ہوئی اور سدھانتہ کا ترجمہ ہوا۔ محمود غزنوی نے بھی جسے ہندو صرف بے رحم بٹکن کی حیثیت سے جانتے ہیں اپنے دربار کو ہر قوم کے علما فضلا اور شعرا سے آراستہ کر رکھا تھا۔ البیرونی، دقیقی، عنصری اور ملک الشعراء فردوسی ریاض غزنوی کے دونوں خشاں سار تھے۔ یہ البیرونی ہمہ اہل فاضل تھا جو یونانی اور سنسکرت اُسی ردوانی سے بول سکتا تھا جس طرح اپنی مادری زبان وہ ہندو علوم مذہبی کے مرکزی مقام بنارس میں خود علم سیکھتا اور یونانی علوم ریاضی ہندوؤں کو سکھاتا تھا۔

تعلیم کا صحیح طرز یہی ہے۔ قومی کے معنی صرف یہ ہونا چاہئے کہ ان تعلیم کا گھوں میں جو نصاب پورا کیا جائے اور جو بصیرت حاصل کی جائے وہ ایسی ہو کہ نوجوانان ملک کے دلوں میں ایک قومی عزت نفس کا احساس اور قومی خدمت کی طرف قومی رغبت پیدا کر دے ساتھ ہی ایسی تعلیم گاہیں مالی لحاظ سے آپ اپنے یا بڑی کھڑی ہوں نہ کہ اس غرض کیلئے

حکومت کے دست کرم پر نظر رکھیں۔ میں یہ نہیں کہتا کہ ابھی غیر سرکاری ذرائع ملتے کافی موجود ہیں کہ یہ قومی سکول اور یونیورسٹیاں سرکاری مدارس کی جگہ لے سکتی ہیں۔ یہ تو شاید کبھی بھی ممکن نہ ہوگا۔ لیکن ایسی قومی تعلیم گاہیں جتنی زیادہ قائم کی جائیں اُتنا ہی بہتر ہو۔ یہ ملک کے سامنے علم و حکمت کے ایسے آزاد مرکز کا نمونہ ہونگی جو ضوابط حکومت کی زنجیروں میں جکڑی ہوئی نہ ہوں اور معاملات کی طرح اس معاملہ میں بھی تنوع سے زندگی میں لذت پیدا ہو جاتی ہے۔ تمام مصلح کو نظر انداز کر کے محض اسی نقطہ نظر سے دیکھیں جب بھی اس قسم کی تعلیم گاہیں مثلاً دشوا بھارتی شامی نیکیتا بولپور، سبرامتی اشرم احمد آباد، گروکل اکیڈمی ہردوار، ہندو یونیورسٹی بنارس، ادیبہ جامعہ ملیہ اسلامیہ علیگڑھ عظیم الشان فرائڈ پنچانے کی قابلیت رکھتی ہیں۔ صرف یہی تعلیم گاہیں سارے ہندوستان کے طول و عرض کے مروجہ بے جان بے روح، بے مزہ، غیر متنوع طرز تعلیم کے روح فرسا اور جانکاہ اثر سے ہمیں بچا سکتی ہیں۔

تعلیم اور سادگی | ہماری مخصوص قومی تعلیم گاہوں کا اصلی فائدہ یہ ہے کہ ہم ان کو اپنی مرضی کے موافق تیار کر سکتے ہیں۔ دفتری روایات ”اورسٹخ فیئے“ ہمارے رستے میں مزاحم نہ ہوں گے۔ ہمارے ذرائع معاش محدود اور ہمارا ملک غریب ہے۔ ہمیں اپنا لباس کپڑے کی وسعت کے موافق قطع کرنا ہی ہیں تعلیم کو اس قدر گراں قیمت نہیں بنانا چاہیے کہ ہمارا قوم کے عام طبقہ کی دسترس سے باہر ہو جائے۔ پھر بھی یہ خیال پسلیتا جاتا ہے اور مکمل یہی خیال عام طور سے مقبول ہو کہ یونیورسٹی بنانے کے لیے حفیظ رقم مہیا کرنا چاہیے

جولاکھوں اور کروڑوں تک پہنچتی ہو۔ سرنگ عمارات اور محلات تعمیر کیے جائیں۔  
 بیش قرار شاہانہ تختہ اہوں کے چند عہدے کرسیاں مخصوص کی جائیں اسکے صدارت کیلئے  
 ایک شاہانہ شان کا وائیس چانسلر ہوں جس کی خدمت میں تیس چار ہزار روپیہ ماہوار  
 نذرانہ پیش کیا جائے۔ اور یہ حقیقت بالکل فراموش کر دی جائے کہ جو چیز یونیورسٹی کو یونیورسٹی  
 بناتی ہے وہ آدمی ہے علمی اور ذہنی فضا ہے نہ کہ اینٹ و لکچ! اگر تعلیم کے اخراجات ناقابل  
 برداشت ہوئے، اگر عالی شان کمرے اور لکچر ہال اپنی خاموش شوکت و زینت کے  
 سانس نہ پڑے ہیں اگر بیش قرار تختہ اہیں پانے والے کرسی نشین خالی بچوں کے  
 آگے اپنی فصاحت و بلاغت کے موتی بکیر رہی ہوں تو کیا حاصل؟ جواب: یا جاتا ہے کہ  
 تعلیم غربا کے لیے نہیں ہے۔

میں کچھ مبالغہ نہیں کر رہا ہوں۔ حکومت کے متعدد عہدے دار سرسنگرن نارے  
 سابق وزیر تعلیمات ہند نے جو لکھا تھا ملاحظہ فرمائیے۔

”فیس اس قدر بڑھا دی گئیں کہ اس طبقہ کا کھانا کر کے جو سکولوں میں تعلیم  
 پاتا ہے حد اعتدال سے بہت متجاوز ہیں۔ جب یہ عذر کیا گیا کہ فیس کی اقل رقم بھی غریب  
 کے لیے سخت مصیبت کا باعث ہوگی تو جواب یہ دیا گیا کہ ایسے طلبہ ایسی تعلیم حاصل  
 کرنے کی ضرورت ہی نہیں۔ غیر سرکاری مدارس کے منتظمین جو جزواً یا کلاً فیس معاف  
 کیا کرتے ہیں وہ سرکاری امداد کی تحفیف سے سخت پریشان ہو رہے ہیں بے شہر  
 ان قواعد کا نتیجہ یہ ہوا کہ تعلیم کی متوقع عمومیت و وسعت تنگ ہو گئی۔ ثانوی تعلیم کے

غیر تشفی بخش نوعیت اور رفتار کا اصلی سبب یہی ہے۔ اور اس کا چھہکارنا ممکن ہے تا وقتیکہ  
 یا ہم اپنے بچوں کو آپ تعلیم دینے کو تیار نہ ہو جائیں یا غیر سرکاری مدارس کو اتنی کافی  
 امداد نہ دیں کہ وہ قابل معلم مقرر کر سکیں۔ فی الحال ہم ان باتوں میں سے ایک  
 کے لیے بھی تیار نہیں۔ اس نصب العین کے موافق انگریزی تعلیم صرف خوش حال  
 طبقوں میں محدود رہی گی۔“

یہ خیال کہ تعلیم غربا کے لیے نہیں بلکہ امرا کے لیے ایک سامان تعیش ہے نہایت  
 رکیک ہے۔ ہم اہل مشرق کبھی اسے گوارا نہیں کر سکتے۔ ہماری تمام روایات اسکی  
 مخالف ہیں۔ ہماری روایت ہمیشہ سے یہی ہے کہ عالم نفلس ہوتا ہے۔ سرسونی جی (علم کی  
 دیوی) کو کچھی جی (دولت کی دیوی) سے ہمیشہ میر رہا ہے۔ ہماری روایت تو ٹاپا پو  
 بن کی ہے جہاں قدرتی جنگلوں کے سایہ دار درختوں کے نیچے تارک دنیا غریب بہرہ  
 بلا فکر فردا اپنے تشنہ علم شاگردوں کو علوم مقدس کی تعلیم دیا کرتا تھا۔ معاشرت  
 سیدھی سادہی اور خیالات بلند، ہمیشہ مشرق کا نصب العین رہا ہے اور اسلام بھی  
 یہی اصول سکھاتا ہے۔ جب بیزطینی بادشاہ ہرقل نے ایک معاہدہ کی گفتگو کے لیے  
 خلیفہ دوم حضرت عمرؓ کے پاس اپنے ایلچی بھیجے تو انکو ہن مقتدر خلیفہ کا پتہ نہ ملا۔ آخر  
 مسجد مدینہ کی سیڑھیوں پر سکیںوں کے ساتھ سوتا پایا۔ ان کی سادگی کی یہ انتہا تھی  
 آج بھی جامع ازہر کا حجرہ میں اگر میری اطلاع صحیح ہو تو، تین چار ہزار طلبہ چٹائی کے  
 فرش پر دوزانو بیٹھ کر اپنے اساتذہ سے سبق لیتے ہیں۔ ہمیں اس نصب العین پر قائم

رہنا چاہئے۔ اکسفورڈ اور کیمبرج مع اپنے گراں بہا لوازمات کے ہمارے لیے بے  
 نہیں، ظاہری ساز و سامان، اثاثہ اور آلات کے شوقیہوس میں ہیں اصل چیز  
 کو نہ کھو بیٹھنا چاہئے۔ ہم اپنی سرسوتی مائیکو لکڑی اینٹ اور گچ کے بہاری بوجھ  
 کے نیچے دبا کر اس کا دم گھونٹا گوارا نہیں کر سکتے۔

میں تو اس سے بھی آگے بڑھنا چاہتا ہوں۔ اگر ممکن ہو تو اپنے قدیم طریقہ  
 روایات برہمچاریہ کو جاری کر دوں۔ یہ وہ زاہدانہ تربت تھی جسے مردانہ و فرخواریانہ  
 کی بنا ڈالی اور نوجوانوں کو ان کی آئندہ زندگی میں انہی سال تک ہر ٹونہ مالہ  
 حیات مقابل کرنے کی طاقت بخشی۔ میری خواہش ہے کہ طلبہ تمام عیش و آرام ترک  
 کر دیں، گھر کا بنا ہوا کھدر پہنا کریں۔ اپنا کھانا آپ پکائیں۔ اپنے کمروں میں آچھاڑ  
 دیں، اپنے برتن آپ صاف کریں اپنے کپڑے آپ دھوئیں۔ ہر چیز صاف ستھری رکھیں  
 سادہ معاشرت کی شدید ضرورت کے متعلق میں اپنے قومی مجدد و مہاتما گاندھی  
 سے بالکل متفق ہوں۔

حکومت کی مسرفانہ روایات کی پابندیوں سے آزاد ہو کر ہم محیر العقول کام  
 کر سکتے ہیں بشرطیکہ ہم کمزور بھی چاہیں۔ اور ہم چاہیں یا نہ چاہیں، اب جبکہ گورنمنٹ کا  
 دوا لہ نکلا چاہتا ہے اور مارنے ہی کو ہے ہمیں آپ اپنے سر پر قومی تعلیم کا بار لینا ہی  
 پڑے گا آپ سب صاحبوں نے بنگال کی کمیٹی تخفیف اخراجات کی کجاویر ہنی ہوگی۔  
 آئندہ ہمارے لیے کیا ہونے والا ہے اس کا اندازہ ہم سے کیا جاسکتا ہے بلکہ ابھی

حکومت بنگال کی تعلیم کے لیے پندرہ فیصدی اور کلکتہ یونیورسٹی کے لیے آٹھ فیصدی کی حقیر رقم سے زیادہ نہیں دیتی۔ اور ہمارے گورنر صاحب بہادر ہنر ایکسلسنی لارڈ لٹن آج کل خود اعتمادی کے اوصاف و محاسن پر غماض کیا کرتے ہیں۔ واقعی ترک الہا کے معتقد بھی عجیب غریب حلقوں میں پیدا ہوتے ہیں! مگر قومی کاموں کیلئے آفت ایک دیر پر نہمت ہے۔ ضرورت صرف یہ ہے کہ ہم جرات اور استقلال سے ایک دستور العمل پر کاربند ہو جائیں۔

قومی مدارس و اصول تعلیم | ان قومی تعلیم گاہوں میں ہمیں طلبہ کی اپنے مقصد پر بہترین تربیت کرنا چاہئے۔ جیسا کہ اب تک ہوتا رہا ہے ان کو تکنیک طرفہ یا مخصوص نہ بنانا چاہئے ہمیں ٹھنڈی ذہنی اور ادبی تعلیم دینا نہیں چاہئے جس نے ہمیں دنیا کے کام کا نہ رکھا ہزاروں لوگوں کے بھوکے پیدا کر دئے اور ہمارے سکولوں کو ”غلام خانہ“ کی بھلتی کامور و بنا دیا۔ آداب و اخلاق کی تعلیم کے ساتھ جس سے کسی طرح غفلت نہیں کی جاسکتی سائنس، صنعت، حرفت اور کاروبار کی تعلیمات کا انتظام بھی کرنا چاہئے جن کی بدولت ہمارے بچے فراغت کے بعد تجارت اور صنعت و حرفت کے پیشوں میں قدم رکھ کر سہولت ادا نہ وجہ معاش حاصل کرنے کے قابل ہو جائیں۔ ہمیں موسیقی، شاعری اور دوسرے فنون لطیفہ کی ترغیب سے اپنے ہاں کی تعلیم کو زیادہ مکمل و وسیع اور خوش گوار و مرغوب بنانا چاہئے۔ ان کمالات کے لحاظ سے موجودہ ہندوستان کی حد سے زیادہ سادہ و بے کیف معاشرت بہت ناقص ہے۔ ہمیں اپنے بچوں میں جرات



و رسالت کے مردانہ کھیلوں اور تفریحوں کا شوق پیدا کرنا چاہئے جس نے مغرب کو کمالات پر واز، مہمات قطبیہ اور ایوریسٹ میں کامیاب بنا کر موجودہ رتبہ بخشا ہے یہی چیز اس مفلوک و ناتواں قوم کو دلیر آدمیوں کی ایک قوم بنا سکتی ہے یہیں اپنے نوجوانوں کی تربیت حقیقی سپاہیانہ طریق پر کرنا چاہئے۔ ہمیں لازم ہے کہ ان کو جسمانی اعتبار سے طاقتور اور منجھلا بنادیں۔ اُن کو جسم اور مزاج دونوں لحاظ سے کامل سپاہی بنادیں۔ تاکہ انگریزوں کا یہ طرز (جس کا بار بار ہمیں مورد بنایا جاتا ہے) ہمیشہ کے لیے باطل ہو جائے کہ ہندوستان اپنے لیے تو سورج کا خواہاں ہے لیکن اپنی مدافعت کے لیے انگریزوں کی سنگینوں کا محتاج ہے۔ اگر ہم اپنے قدرتی ذرائع کو ایک ایسی نسل انسانی کے ساتھ ترکیب دے سکیں جس کا جسم طاقتور، دماغ آزاد اور دل باہمت ہو تو ہمارے مستقبل بلاشبہ شاندار ہو جائے عالم حقیقی کا ذکر کرتے ہوئے گولڈسمتھ کا یہ نوحہ کہ ”صرف ان ہی وہ جنس ہے جو یہاں فنا ہو جاتی ہے“ مجھے اکثر یاد آتا رہتا ہے اور بعض وقت مجھے یلوس کر دیتا ہے۔ اگر ہم ان کو وہ بنا سکتے جو اسے ہونا چاہئے تو ہماری تمام پریشانیوں کا خاتمہ ہو جائے۔

میرے مسلمان دوستو! میرا خیال ہے کہ ان ان بنانے کے معاملے میں اسلام کو بہت بڑا حصہ لینا ہے۔ اسلام کی صدا جمہوریت ہے، مغرب کی وہ نقلی اور جھوٹی جمہوریت نہیں جسے نسل، رنگ اور دولت کے امتیازات نے بے معنی اور اکٹھا نہ بنا رکھا ہے بلکہ خالص و حقیقی جمہوریت لیکن ہم ہندو اس لحاظ سے بہت نقصان میں ہیں ہماری

معاشرت ذات پات کی بیچ دریچہ تقسیموں سے طول اور عرض میں سیدھی اور آڑی اُونڈ جانے کس کس طرح قطع ہو گئی ہے اور اب دیجیاں ہو کر منتشر ہو گئی ہیں۔ آپ کسی ہندو مندر میں جائے تو مختلف فاصلوں کے باقاعدہ مضبوط مدارج دیکھیں گے جہاں تک مختلف ذاتوں کی رسانی کی حد مقرر ہے لیکن جب کسی مینار کی چوٹی سے موزن کی اذان نماز کے لیے صلائے عام دیتی ہے تو امیر اور فقیر، پادشاہ اور ہشتی ہر طرف سمٹ کر جمع ہو جاتے ہیں اور شانوں سے شانے ملا کر اپنے پروردگار کی عبادت میں مصروف ہو جاتے ہیں۔ اسلام آدمی آدمی کے درمیان روح فرسا امتیاز سے آشنا نہیں۔ صرف ایک برتر ہستی اللہ تعالیٰ کے سوا کسی کو تسلیم نہیں کرتا۔ انسان کو اس کے پورے قد و قامت تک پہنچنے اور ہاتھ پاؤں پہلانے کا موقع دیتا ہے۔ یہی مسکوا اخوت، جمہوریت، اور محبت، اسلام کا پیغام ہے۔ خدا کرے یہ جمہوری روح ہندو کی کل نسلوں، طبقوں، جماعتوں اور رنگوں میں نفوذ کر کے اسے ایک متحد، ٹھوس توانا، مردانہ، اور ایک آزاد قوم بنا دے جو ایشیا کے لیے مایہ نضر اور دنیا کے لیے مایہ عبرت ہو۔ اگر ایک طرف اپنی آزادی کی لذت کرے تو دوسری طرف دنیا کی ضعیف، سہلہ، اقوام کے لیے توانائی اور پشت پناہی کا باعث ہو۔

سکے ماترم

# بفضل خدا

مطبع جامعہ ملیہ اسلامیہ علی گڑھ

جولیتھو، ٹائپ، ہندی، اُردو، انگریزی، اور بالخصوص عربی کا بہترین  
پریس ہر قسم کی چھپائی کے کام کیلئے تیار ہے بہترین طباعت، نقاشی  
و کتابت کے نمونے ہر وقت موجود رکھتے ہیں۔ تجارتی اغراض کے کل  
بل و ممو و رسیدات وغیرہ بہترین نمونہ کے طیار ہوتے ہیں اور کام وقت  
پر دیا جاتا ہے اور نہایت مناسب اُجرت لی جاتی ہے۔

## جامعہ

جامعہ ملیہ اسلامیہ علی گڑھ کا ماہواری علمی رسالہ جو مولوی نور الحسن صاحب  
کے زیر اہدات شائع ہوتا ہے۔ قیمت سالانہ للغير  
المش

مہتمم مکتبہ جامعہ ملیہ اسلامیہ علی گڑھ

# جامعہ

جامعہ ملیہ کے شعبہ تصنیف و تالیف کی زیر نگرانی جنوری ۱۹۳۲ء سے ایک ماہوار علمی رسالہ ۲۰×۲۶ پیمانہ پر کم از کم ۶ صفحہ کے حجم میں اعلیٰ کاغذ کثافت و طباعت کے ساتھ شائع ہوتا ہے اور جو اپنے بلند پایہ علمی مضامین و قابل قدر مقادیرت سیاسی کے علاوہ ادبیات مطبوعات جدیدہ کے لیے خاص طور پر مشہور ہے اور تھوڑے عرصہ میں اس نے ملک کے علمی رسائل میں ایک ممتاز درجہ حاصل کر لیا ہے جامعہ ملیہ کی سرگرمیوں اور قومی تعلیم کی موجودہ رفتار کا صحیح اندازہ کرنے کے لیے بھی رسالہ ”جامعہ“ کا مطالعہ فائدہ اور دلچسپی سے خالی نہ ہوگا۔

قیمت بہر حال بذریعہ منی آرڈر بھیجنے میں فائدہ اور سہولت ہے چندہ پیشگی چار روپیہ سالانہ۔ نمونہ ۶ کا ٹکٹ بھیج کر منگوایا جاتا سکتا ہے

---

مہتمم شعبہ تصنیف و تالیف جامعہ ملیہ علیگرہ  
سے طلب فرمائے

---